

13 ta' Dicembru, 1963.

Imħallfin:

S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President.

Onor. T. Gouder, LL.D.

Onor. A.V. Camilleri, B.Litt., LL.D.

Avukat Dottor Michael Refalo ne.

versus

Captain Paul Bugeja.

Registrazzjoni f'Malta ta' Sentenza ta' Qorti Ingliża — Art. 3.  
"The British Judgments (Reciprocal Enforcement) Act.  
(Cap. 86).

*L-accettazzjoni tan-notifika, fiha n-nifisha, ma hi ebda prova konklusiva ta' sottomissjoni għal ġurisdizzjoni tal-Qorti oriġinali taht din il-liġi (Cap. 86), partikolarment f'dan il-kaz meta l-intimat accetta li jiehu kopja ta-Writ semplicement b'ez fista jikkonsulta ruhu u jara l-għandu jagħmel. Wisq anqas timporta sottomissjoni l-iftira tal-Avukat ta' l-intimat li biha anzi rripudja l-ġurisdizzjoni tal-Qorti Ingliża. Gie ritenut mill-istess Qorti Ingliżi illi fin-nuqqas ta' ċirkustanzi speċjali anqas il-komparizzjoni fil-kawża taht protesta ma timporta intenzjoni volontarja ta' sottomissjoni għall-ġurisdizzjoni tal-Qorti frustiera.*

Il-Qorti, rat ir-rikors ta' l-avukat Dottor Michael Refalo nomine li bih talab li din il-Qorti tordna li tigi registrata u tkun esegwibbli hawn Malta. sentenza mogħtija mill-High Court of Justice Queen's Bench Division ta' l-Ingilterra fl-4 ta' Settembru, 1962 fil-kawża fl-ismijiet "Basil Ashmore vs. Paul Bugeja" li biha l-imsemmi Basil Ashmore gie kanoniz-

zat kreditur ta' l-imsemmi Paul Bugeja fis-somma ta' mitejn u sitt liri, sebgha xelin u sitt soldi (£206.7s.6d.), kwantu ghal mija u tnejn u tmenin lira u tmientax il-xelin (£182.18s.0d.) sorti u tlieta u ghoxrin lira, disgha xelin u sitt soldi (£23.9s.6d.) spejjet.

Rat ir-risposta ta' l-istess Paul Bugeja li qal illi dik is-sentenza m'għandiex tigi registrata u eżegwita hawn Malta għaliex.

(1) Il-Qorti Ingliża ma kelliex għuridizzjoni biex tiehu konjizzjoni ta' kawża dwar obligazzjonijiet li gew kuntrattati u li kellu jkollhom effett f'dawn il-Għejjer.

(2) hu ma kienx persuna li teżercita l-kummerċ u lanqas residenti fl-Ingilterra u lanqas deher jew aċċetta li jis-sottometti ruhu għall-għuridizzjoni ta' dik il-Qorti.

(3) hu jinnega li hu debitur ta' l-imsemmi Ashmore u jgħid illi s-sentenza Ingliża għet ottenuta b'qerq.

Rat l-atti kollha, semgħet it-trattazzjoni u kkunsidrat:—

Xi żmien f'Lulju 1962 Dottor Michael Refalo irċeva is-truzzjonijiet mingħand is-Solicitors ta' Basil Ashmore biex jinnotifika lil Paul Bugeja bil-Writ li hemm kopja tiegħu fil-proċess. Dottor Refalo kellem lil Bugeja fuq dan ir-Writ u meta dan staqsih jekk kellux jaċċetta Dottor Refalo wiegħbu li aħjar ikellem Avukat u jara x'għandu jagħmel. F'tit granet wara, cioè fit-30 ta' Lulju, Bugeja mar l-uffiċju ta' Dottor Refalo u aċċetta n-notifika. Bugeja xehed illi hu ha dak ir-Writ unikament għax ma kienx jifhem fil-proċeduri u biss bil-ħsieb li jikkonsulta ruhu ma l-avukat tiegħu u wara li kien qal lill-Dottor Refalo illi Ashmore ma kellu jiehu

xejn minn ghandu ghax dak li kienu ftehm u li kellu jiehu hu kien tahulu kollu.

Fit-3 ta' Awissu 1962 Dottor Frendo Randon ghan-nom ta' Paul Bugeja kiteb lir-Registatur tal-High Court of Justice, Queen's Bench Division, Londra l-ittra li hemm kopja taghha ezibita, li fiha akkludielu l-kopja ta' Writ li kienet giet notiffilata lill-Bugeja u qallu li hu kien qed jirritornahielu ghax dik il-Qorti ma kelliex gjurisdizzjoni fil-materja ghar-ragunijiet hemm imsemmija: zied jghidlu li, oltre dan, il-pretensjoni ta' Ashmore kienet kompletament infondata u bla bazi. Ghal din l-ittra kien hemm risposta mič-Chief Clerk tar-"Writ, Etc. Department Central Office, Royal Courts of Justice" datata 7 ta' Awissu, 1962 li biha r-Writ rega gie internat u gie nformat illi jekk ried iqajjem il-kwistjoni tal-gjurisdizzjoni "you should apply to the Court by Summons to set aside service in accordance with order 12 rule 30 of the rules of the Supreme Court."

Wara dan, u minghajr ma Bugeja deher jew ikkontesta l-kawza quddiem il-Qorti Ingliża, din tat, fil-kontumacja tieghu, is-sentenza li taghha issa qed tintalab ir-Registrazzjoni.

Din it-talba qiegħda issa taht l-art. 3 (1) ta' "The British Judgments (Reciprocal Enforcement) Act" (Kapitolu 86 ta' l-Edizzjoni Riveduta tal-Ligrijiet ta' Malta) li jipprovdidi illi.

"Where a judgment has been obtained in a Superior Court in the United Kingdom, the judgment creditor may apply to her Majesty's Court of Appeal, at any time within twelve months after the date of the judgment or such longer period as may

be allowed by the said Court of Appeal, to have the judgment registered in one of the Superior Courts of these Islands, and on any such application, the Court may if in all the circumstances of the case it thinks it is just and convenient that the judgment should be enforced in these Islands, and subject to the provisions of these section, order the judgment to be registered accordingly."

Is-subartikolu (2) ta' l-istess artikolu jistabilixxi l-kazijiet li fihom ir-registrazzjoni ta' sentenza ma tistax tiġi ordnata.

Fost dawn il-kazi hemm dawk li fihom.

(a). Il-Qorti originali ma kellix ġurisdizzjoni.

(b). Id-debitur kanonizzat ma kienx persuna li teżerċita l-kummerċ u lanqas persuna li ordinarjament toqgħod fil-ġurisdizzjoni tal-Qorti originali u ma deherx minn rajh jew xort'ohra ma qagħadx jew ma aċċettax li joqgħod għall-ġurisdizzjoni ta' dik il-Qorti.

(c). Is-sentenza tkun giet mehuda b'qerq.

Issa Paul Bugeja jobbjetta, kif intqal, illi fil-kaz preżentati s-sentenza ngliża mhiex registrabbli għal kull waħda mit-tliet raġunijiet imsemmija di kontru għall-ittri (a), (b) u (c) hawn fuq. Din il-Qorti jidhrilha li mhux il-kaz li teżaminahom kollha għaliex ankorke u "ex hypothesi" is-sentenza ma kienetx impunjabbli għar-raġunijiet imsemmijin taht l-ittri (a) u (c), ir-registrazzjoni, fil-fehma tagħha, ma tistax issir għar-raġuni msemmija taht l-ittra (b).

Mhux kontestat illi Paul Bugeja mhux persuna li kienet toqghod ordinarjament l-Ingilterra jew persuna li kienet teżercita l-kummerċ f'dak il-pajjiż. Anqas hu kontestat illi hu ma deherx fil-kawża. Infatti s-sentenza nghatat "in default of appearance", Bugeja "not having appeared to the Writ of Summons."

Ir-rikorrent pero jippretendi illi Bugeja xort'oħra ssottometta ruħu għall-gurisdizzjoni ta' dik il-Qorti. Din is-sottomissjoni r-rikorrent jirravvisaha fil-fatt illi Bugeja aċċetta n-notifika tar-Writ u, permezz ta' l-avukat tiegħu, kiteb lir-Registratur tal-Qorti Ingliza l-ittra li ssemmiet.

Il-Qorti hi ta' fehma illi l-aċċettazzjoni tan-notifika, fiha nnifisha, ma hi ebda prova konklużiva ta' sottomissjoni għall-gurisdizzjoni tal-Qorti originali taħt din il-liġi, partikolarment fiċ-ċirkostanzi tal-każ preżenti meta Bugeja aċċetta li jieħu l-kopja tar-Writ sempliċement biex jista' jikkonsulta ruħu u jara x'għandu jagħmel. Wisq inqas timporta sottomissjoni l-ittra ta' l-avukat ta' Bugeja li biha anzi rripudja l-gurisdizzjoni tal-Qorti Ingliza. Gie ritenut mill-istess Qorti Ingliza illi fin-nuqqas ta' ċirkostanzi speċjali anqas il-komparizzjoni fil-kawża taħt protesta ma timporta intenzjoni volontarja ta' sottomissjoni għall-gurisdizzjoni ta' Qorti frustiera. Denning L.J., in "Re Dulles 'Settlement (no. 2) [1951] 1. Ch. 842, 850, qal:

"I cannot see how anyone can fairly say that a man has voluntarily submitted to the jurisdiction of a court when he has all the time been vigorously protesting that it has no jurisdiction. If he does nothing and lets judgment go against him in default of appearance, he clearly does not submit to the jurisdiction. What difference in principle does it

make, if he does not merely do nothing but actually goes to the court and protests that it has no jurisdiction? I can see no distinction at all."

Jista' jkun hemm kazijiet li fihom, imhabba é-cirkostanzi, komparizzjoni ankorke taht protesta tista' tammonta għall-sottomissjoni virtwali. Ir-regola pero tidher li hi illi ma jistax jingħad prima facie illi l-komparizzjoni taht protesta fihha nfisha, timporta sottomissjoni volontarja għall-gurisdizzjoni tal-Qorti (ara Graveson "The Conflict of Laws" 4th Ed. pp. 344 — 347; Schmitthoff "The English Conflict of Laws" 3rd Ed. pp. 465 — 8; Dicey's Conflict of Laws, 7th Ed. p. 171).

Fil-kaz preżenti, kif ġa ntqal, anqas kien hemm komparizzjoni da parti ta' Paul Bugeja fil-proċeduri quddiem il-Qorti Ingliza. Kien hemm biss l-ittra ta' l-avukat tiegħu fuq imsemmija lir-Registatur li pprotestat il-gurisdizzjoni.

Għalhekk it-talba ta' Dottor Michael Refalo nomine ma tistax tigi milqugħa u din il-Qorti tiegħada bl-ispejjeż kontra tiegħu.

---